

सड़क निर्माण नहीं होने से नाराज लोगों ने लगाया जाम



छतरपुर, 12 अगस्त. सड़क निर्माण की मांग लंबे समय से पूरी न होने पर मंगलवार सुबह ओरछा रोड थाना क्षेत्र के डिजिटल कॉलेज तिराहे पर लोगों ने हाईवे जाम कर दिया. यह जाम सुबह लगभग 10.30 बजे से शुरू हुआ, जिससे मार्ग पर यातायात प्रभावित रहा. ग्राम सौरा निवासी सुरेंद्र कुशवाहा और अन्य लोगों ने बताया कि इलाके में सड़क लंबे समय से खराब हालत में है. इसके निर्माण के लिए जब नगर पालिका से



संपर्क किया जाता है तो जिम्मेदारी सरपंच पर डाल दी जाती है, वहीं सरपंच इसे नगर पालिका का काम बताकर पल्ला झाड़ लेते हैं. इस तरह समस्या के समाधान के लिए कोई ठोस कदम नहीं उठाया जा रहा है.

आक्रोशित लोगों का कहना था कि बारिश के मौसम में सड़क पर कीचड़ और गड़कों के कारण आवाजाही बेहद मुश्किल हो गई है. बच्चों के स्कूल आने-जाने और बीमारों को अस्पताल ले जाने में भी परेशानी हो रही है.

होटल और ढाबों में रिकॉर्ड की सख्त पड़ताल

छतरपुर पुलिस का सघन जांच अभियान, संदिग्धों पर नजर

छतरपुर, 12 अगस्त. जिले में सुरक्षा व्यवस्था को मजबूत बनाने और कानून-व्यवस्था बनाए रखने के लिए छतरपुर पुलिस द्वारा लगातार कार्रवाई की जा रही है. इसी क्रम में पुलिस टीम ने जिले के विभिन्न होटल, ढाबों और लॉज में सघन जांच अभियान चलाया.

जांच के दौरान पुलिस अधिकारियों ने वहां ठहरने वाले व्यक्तियों की जानकारी के लिए रजिस्टर का अवलोकन किया और दर्ज रिकॉर्ड की पुष्टि की. जिन जगहों पर रिकॉर्ड अधूरा पाया गया, वहां संचालकों को आवश्यक निर्देश दिए गए. इस



अभियान के दौरान आपत्तजनक सामग्री, अवैध गतिविधियों और संदिग्ध व्यक्तियों पर विशेष निगरानी रखी गई. पुलिस ने संचालकों से कहा कि संदिग्ध व्यक्तियों की जानकारी तुरंत थाने को दें, ताकि समय पर कार्रवाई हो सके. एसपी अगम जैन ने बताया कि यह कार्रवाई आगे भी जारी रहेगी, जिससे अपराधिक गतिविधियों पर रोक लगाई जा सके और नागरिकों की सुरक्षा सुनिश्चित हो.

दुर्गादास जयंती पर आज निकलेगा चल समारोह सीहोर. राठौर क्षत्रिय समाज द्वारा राष्ट्रव्यापी दुर्गादास राठौर की 387 वीं जयंती के उपलक्ष्य में बुधवार को चल समारोह का आयोजन किया जाएगा. चल समारोह दुर्गादास राठौर पार्क गंज से प्रारंभ होगा. शहर के प्रमुख मार्गों से होते हुए रामजानकी मंदिर गंज में संपन्न होगा.

खैरो और मातगुवां के ग्रामीणों ने की मुआवजे की मांग



छतरपुर, 12 अगस्त. सागर-कानपुर हाईवे निर्माण के तहत भूमि अधिग्रहण में ग्राम खैरो और मातगुवां के ग्रामीणों को उचित मुआवजा न मिलने से नाराजगी बढ़ती जा रही है. ग्रामीणों का कहना है कि उनकी कृषि भूमि और मकान सड़क निर्माण में प्रभावित हुए हैं, लेकिन अब तक उन्हें बाजार मूल्य के अनुसार मुआवजा नहीं मिला है. इस मुद्दे को लेकर मंगलवार दोपहर 12.30 बजे दोनों गांवों के

लोग एकत्रित होकर कलेक्टर कार्यालय पहुंचे और जनसुनवाई में लिखित आवेदन सौंपा. आवेदन में ग्रामीणों ने उल्लेख किया कि मुआवजा राशि निर्धारित करते समय भूमि का सही मूल्यांकन नहीं किया गया, जिससे उन्हें भारी आर्थिक नुकसान हो रहा है. उन्होंने प्रशासन से मांग की कि प्रभावित परिवारों को उचित दर से मुआवजा दिया जाए और भुगतान में हो रही देरी को तुरंत दूर किया जाए.

कैंसर से पीड़ित किसान ने सल्फास खाकर दी जान

छतरपुर, 12 अगस्त. जिले के ग्राम लहेरा में सोमवार देरात 35 वर्षीय किसान बालचंद्र कुशवाहा ने घर में रखी सल्फास की दवा खाकर आत्महत्या कर ली. परिजन उसे अचेत अवस्था में नौगांव अस्पताल लेकर पहुंचे, जहां डॉक्टर ने हालत गंभीर देखते हुए जिला अस्पताल रेफर कर दिया. लेकिन रास्ते में ही उसकी मौत हो गई. डॉक्टर ने रात करीब 12 बजे मृत घोषित किया. मंगलवार सुबह पोस्टमॉर्टम किया गया. मृतक की पहचान बालचंद्र कुशवाहा पिता रमेश कुशवाहा निवासी ग्राम लहेरा के रूप में हुई है. वह पेशे से किसान था और बीते दो वर्षों से कैंसर से पीड़ित था. परिजनों के अनुसार उसका इलाज ग्वालियर और भोपाल में चल रहा था. गंभीर बीमारी के कारण वह लंबे समय से मानसिक तनाव में था. मृतक के चचेरे भाई रामस्वरूप ने बताया कि घटना के समय परिवार के सभी सदस्य खेत पर काम कर रहे थे और बालचंद्र घर में अकेला था. इसी दौरान उसने सल्फास खा ली, जिससे उसकी जान चली गई.

हर-घर तिरंगा फहराने का दिया संदेश



नगर में निकली भव्य तिरंगा यात्रा

छतरपुर, 12 अगस्त. स्वतंत्रता दिवस के अवसर पर जिला प्रशासन द्वारा मंगलवार को छतरपुर शहर में भव्य तिरंगा यात्रा निकाली गई. यह यात्रा सुबह 9 बजे महाराजा कॉलेज तिराहे से शुरू हुई.

इसमें बड़ी संख्या में शहरवासी, जनप्रतिनिधि और अधिकारी-कर्मचारी शामिल

हुए. कार्यक्रम में छतरपुर विधायक ललिता यादव, पुलिस अधीक्षक अगम जैन, कलेक्टर पार्थ जैसवाल सहित कई प्रशासनिक अधिकारी मौजूद रहे.

सभी ने हाथों में तिरंगा लेकर उत्साहपूर्वक यात्रा में भाग लिया. यात्रा के दौरान देशभक्ति के नारे गूँजते रहे और माहौल देशप्रेम से भर गया. तिरंगा यात्रा का मुख्य उद्देश्य लोगों को 'हर घर तिरंगा' अभियान से जोड़ना और 13 से 15 अगस्त तक अपने-अपने घरों पर

तिरंगा फहराने के लिए प्रेरित करना था. प्रशासनिक अधिकारियों ने नागरिकों से अपील की कि तिरंगा फहराकर देश के प्रति सम्मान और एकता का संदेश दें. यात्रा में शामिल लोगों ने कहा कि यह कार्यक्रम न केवल स्वतंत्रता दिवस की तैयारी है, बल्कि देशभक्ति की भावना को पीढ़ी दर पीढ़ी आगे बढ़ाने का एक माध्यम भी है. इस अवसर पर सुरक्षा व्यवस्था के पुख्ता इंतजाम किए गए और पूरे मार्ग पर पुलिस बल तैनात रहा.

खाद न मिलने से परेशान किसानों ने किया चक्काजाम

नवभारत न्यूज
भैरुवा. पूर्व मुख्यमंत्री एवं वर्तमान कृषि मंत्री के संसदीय क्षेत्र में खरीफ फसल के लिए पर्याप्त मात्रा में यूरिया व डीएपी खाद न मिलने से इंदौर-भोपाल हाईवे को किसानों ने विरोध स्वरूप जाम कर दिया.

चक्काजाम की सूचना प्रशासनिक अमले तक पहुंची तो उन्होंने तुरंत ही डबल लाइन वेयर हाउस से किसानों को टोकन देना शुरू कर दिया. तब कहीं जाकर किसानों ने जाम हटाया. लेकिन घंटों कातार के बाद एक दो-दो बोरी खाद मिलने से किसानों में मायूसी देखी गई और किसान बोलें की घंटों इंतजार के बाद एक-दो बोरी ऊंट के मुँह में जीरे के समान है. क्योंकि हमें कहीं अधिक खाद की आवश्यकता थी. लेकिन प्रशासन ने जाम खुलवाने के लिए प्रसाद के रूप में खाद



बटवा कर किसानों के साथ छलावा किया है. खरीफ फसल हो या रवि फसल के समय देखा जाता था कि जब फर्टिलाइजर को लेकर सरकारी एजेंसियां खाली हाथ

रहती थी तब निजी एजेंसी के द्वारा किसानों की पूर्ति के लिए खाद मिल जाता था. लेकिन इस बार निजी एजेंसी ने भी इसलिए खाद नहीं मंगवाया क्योंकि उन्हें खाद के

साथ नौने डीएपी भी दिया जाता था. जो किसान खरीदने को तैयार नहीं होता था. ऐसी स्थिति में निजी व्यापारियों द्वारा जहां से भी खाद खरीदा जाता था बहा अधिक शुल्क दिया जाता था और वह अधिक दाम लेकर किसानों की पूर्ति कर दिया करते थे.

हंगामा कर रहे किसानों को का कहना था कि स्थानीय प्रशासन के द्वारा जितने भी मदद हम किसानों की जा सकती थी उतनी की जा रही है. लेकिन खाद की समस्या स्थानिक प्रशासन के हाथ में न होकर जिलाधिकारी व विधायक के हाथों में है. लेकिन बार-बार फोन करने पर न तो विधायक हमारा फोन रिसीव कर रहे हैं और न ही कलेक्टर ऐसे में हम हमारी पीड़ा किसे सुनाएं क्योंकि दोनों ही व्यक्ति जवाबदार हैं. लेकिन वह हमारी पीड़ा सुनने को तैयार नहीं है.

राखी बांधने जा रही बहन की करंट से हो गई मौत

गुस्साये ग्रामीणों ने बिजली विभाग पर लगाया लापरवाही का आरोप

हरपालपुर. थाना क्षेत्रांतर्गत ग्राम इमलिया में कच्चे और पानी भरे रास्ते में बिजली के टूटे तार से कीचड़ और पानी में फूले करंट से भाई के घर राखी बांधने जा रही बहन और मासूम की करंट की चपेट में आने से मौत हो गई. मृतक चंडी राजपूत पत्नी

बिहारीलाल राजपूत 48, निवासी शिव पलेरा जिला टोकमण्डव व राज 7 वर्षीय पुत्र सनी बाल्मीकि निवासी इमलिया की धटना स्थल पर दर्दनाक मौत हो गई धटना सोमवार की सुबह करीब 6.30 बजे की बताई जा रही है, सूचना पर पहुंची पुलिस ने मामला दर्ज कर जांच विवेचना में लेकर लाश को पीएम के लिए भिजवाया, घटना से गुस्साये ग्रामीणों ने बिजली विभाग पर कार्रवाई की मांग की है.

स्वतंत्रता दिवस की तैयारियां जोरों पर

हरपालपुर. 15 अगस्त स्वतंत्रता दिवस पर जश्ने आजादी की 78 वीं वर्षगांठ धूमधाम से मनाई जाने नगर की शासकीय अर्ध शासकीय व शैक्षणिक संस्थाओं में तैयारियां जोर शोर से चल रही हैं, विद्यालय के छात्रों द्वारा प्रभातफेरी निकाली जाएगी, व ध्वजारोहण किया जाएगा, ध्वजारोहण उपरांत विद्यालयों के नूढ़े-मुत्रे भैया बहिनों द्वारा सांस्कृतिक कार्यक्रमों की प्रस्तुतियां दी जाएगी.

पंचायत सचिवों ने निकाली बाइक रैली

सीहोर. पंचायत सचिव संगठन के ब्लॉक अध्यक्ष घनश्याम मेवाड़ा ने बताया कि मंगलवार को हर घर तिरंगा, हर घर स्वच्छता अभियान के अंतर्गत जनपद पंचायत में रैली का शुभारंभ किया गया. क्षेत्र के अनेक स्थानों पर करीब 300 से अधिक पंचायत सचिव, जीआरएस और कर्मचारियों ने रैली निकाली संदेश दिया. वहीं बुधवार को पौधा रोपण किया जाएगा. उन्होंने कहा कि बीमारियों से बचने के लिए सफाई रखना अति आवश्यक है. यह सभी के सहयोग से ही संभव है, क्योंकि गंदगी ही सभी बीमारियों का मूल कारण है. स्वच्छता हमारे जीवन को सुखमय बनाने के लिए जरूरी है. बीमारियों से बचने के लिए हर घर स्वच्छता जरूरी है.

प्रतियोगिता चर्च मैदान में राज्य स्तरीय महिला फुटबॉल प्रतियोगिता का शुभारंभ खिलाड़ियों को सफलता का मार्ग दिखाता चर्च मैदान

नवभारत न्यूज
सीहोर. चर्च मैदान पर मंगलवार से राज्य स्तरीय महिला फुटबॉल प्रतियोगिता का शुभारंभ हुआ. जिलास्तर की स्मृति में आरंभ हुई प्रतियोगिता अनेक महिला खिलाड़ी शामिल हैं. जिन्होंने अपने क्षेत्र का नाम रोशन किया. पहले दिन सीहोर महिला टीम ने ग्वालियर को हराया. प्रतियोगिता में पहला मैच छिंदवाड़ा विरुद्ध नीमच के मध्य खेला गया. जिसमें छिंदवाड़ा टीम विजय रही. प्रतियोगिता में दूसरा मैच बालाघाट विरुद्ध इंदौर के मध्य मैच खेला गया. जिसमें बालाघाट विजय रही. तीसरा मैच सीहोर व ग्वालियर के मध्य खेला

गया जिसमें सीहोर विजय रही. महिला प्रतियोगिता का शहर के दो स्थानों पर मैच खेला जा रहा है. मैच के अंत में फुटबॉल संघ के आनंद उपाध्याय, अरुण राठौर, शैलेंद्र चंदेल, अताउल्लाह



खान, अरुण पारे, दीपक बाथम, कमलेश अग्रवाल, विशाल मनोज अहिरवार, मनोज दीक्षित मामा सहित अतिथियों द्वारा पत्रकार योगेश उपाध्याय का सम्मान किया.

जनसुनवाई में सुनी लोगों की समस्याएं

सीहोर. मंगलवार को जनसुनवाई में कलेक्टर बालागुरु के तथा सीईओ डॉ. नेहा जैन ने नागरिकों से चर्चा कर उनकी समस्याएं जानी और संबंधित अधिकारियों को निराकरण के निर्देश दिए. जनसुनवाई में जिले से आए 58 आवेदकों ने अपनी समस्याओं के आवेदन दिए. जिला मुख्यालय के साथ ही जनपद कार्यालयों एवं ग्राम पंचायतों में भी जनसुनवाई आयोजित की गई. जनसुनवाई में भूमि विवाद, मामांतरण, बंटवारा, आपसी विवाद, मेढ-रास्ता विवाद, बीपीएल कार्ड, आवास, गन लाइसेंस, वृद्धावस्था पेंशन, आर्थिक सहायता, मुआवजा से संबंधित आवेदन प्राप्त हुए. जनसुनवाई में दूरदराज क्षेत्रों से आवेदक शामिल हुए.